

ዜና ዕረፍቲ ሓውና ኣብርሃ ገብረገርግስ ገብረ፣ነብሲሄር ኣብርሃ ናብታ ብተስፋ እንጽብያ ቅድስቲ ሃገር ሓሊፉ።

ናብታ “ካብቲ ዝፋንውን ዓው ዝበለ ድምጺ፣ እንሆ ድንኳን ኣምላኽ ምስ ሰብ፣ ንሱውን ምሳታቶም ኪነብር እዩ፣ ንሳቶም ከኣ ህዝቡ ኪኹኑ እዮም። ኣምላኽውን ባዕሉ ምሳታቶምን ኣምላኽም ኪኸውን እዩ። ኣምላኽ ከኣ ንብዘሎ ንብዓት ካብ ኣዲንቶም ኪደርዝ እዩ። እቲ ቐዳማይ ሓሊፉ እዩ እም፣ ድሕሪ ደጊም ሞት ኣይኪኸውንን፣ ድሕሪ ደጊምውን ሓዘን፣ ወይ ጫውጫው፣ ወይ ጻዕሪ ኣይኪኸውንን እዩ፣ ኪብል ከሎ ሰማዕቲ” (ራእይ 21:3-4)። እትብል ኢዩ ሓሊፉ ዘሎ።

ሓውና ኣብርሃ “ካብቲ ዝቐበልሲ እቲ ዝህብ ኣዚዩ ይባረኽ” ግ.ሓዋ/20:35 ካብ ዝብል ናይ ጎይታናን መድሓኒናን ኢየሱስ ክርስቶስ ቃል ተበጊሱ “ንቤተ ክርስትያን ዝሃበ ዝደኸየ የለን” ብዝብል ጭርሖ ኣብ ኣማኒ ህዝብና ዓቢ ጎስጓስ ብምክያድ ብኣቦ መንበርነት ናይ ሰበኻ ጉባኤ ክልተ ኣብያተ ክርስትያናት ማለት ቤተ ክርስትያን መድሃኔዓለም ኣክላንድን፣ቤተ ክርስትያን ቅድስት ማርያም ቤይ ኤርያ ሳንሊያንድን ኸግዝኡ ዝኸኣሉ ብዘይሕለል ጻዕሪ ሓውና ኣብርሃ ስለ ዝኾነ እቲ “ጽድቂ ዝገብር ኩሉ ጻድቕዮ” 1ዮሃ/3:7 ዝብል ቅዱስ ተግባር ብግብሪ ዝፈጸምካዮን ኣብ ቅድስና ህይወት ዝነበርካን እሙን፣ ሓቀኛ፣ሕያዋይ ንህዝብኻን ቤተ ክርስትያንካን ውፉይ ኣገልጋሊ ዝነበርካ ብስጋ ካባና ብምፍላይካኳ እንተ ሓዘንና ብመንፈስ ግን ኩሉ ግዜ ካብ ኣእምሮና ኣይትፍለን ኢኻ።

ብመንፈስ ኣሕዋትካ፣ ኣባላት ቤተ ክርስትያን ቅድስት ማርያም ቤይ ኤርያ።

ታሪኽ ህይወት ነብሲሄር ኣብርሃ ገብረገርግስ ገብረ፡

ሓውና ነብሲሄር ኣብርሃ ካብ ኣቦኡ ገብረገርግስ ገብረ፣ ኣዲኡ ወ/ሮ ኣረጋሽ ገብረገርግስ ኣብ ገዛላምዛዞባ ደቡብ ብ1941 ተወሊዱ።መባእታ ትምህርቱ፣ኣብ ቤት ትምህርቲ ድባርባ፣ማእከላይ ደረጃ ትምህርቱ ኣብ ቤት ትምህርቲ ቤት ገርግስ ኣስመራ፣ካልኣይ ደረጃ ትምህርቱ ድማ ኣብ ቤት ትምህርቲ ቀዳማዊ ሃይለ ሥላሴ ኣስመራ ኣጠናቐቐ።

ኣብርሃ ብ1965 ንሓብትና ብርኽቲ ወልዱ ብቃል ኪዳን ተመርዕዮ፣ኣርባዕተ ኣወዳትን ክልተ ኣዋልድን፣ ንብእምነት፣ንኣርያም፣ንሄለን፣ንኣቤል፣ንያዲኤልን ንናሆምን ወሊዶም።

ኣብርሃ ብ1959 ዝለዓለ ወታሃደራዊ ትምህርቲ ብምውሳድ ኣብ ሓይሊ ኣየር ኢትዮጵያ ስርሑ ጀመሩ።ናይ ሎጂስቲክስ ሓላፊ ብምዃን ኣብ ሓጺር ግዜ ኣገልግሎቱ ናይ ካፕቴን መዓርግ ረኺቡ።

ካብ 1973-1975 ንዝለዓለ ትምህርቲ ብሓይሊ ኣየር ኢትዮጵያ ናብ ኣሜሪካ ተላኢኹ ተማሂሩ።

ነብሲሄር ኣብርሃ ብዝነበሮ ክቱር ሃገራዊ ስምዒት ኣባል ናይ ውሽጣዊ ስርዒት ኣብ ከተማ ደብረዘይቲ ኮይኑ ሰውራዊ ግዴታኡ ኣብ ዝነጥፈሉ ዝነበረሉ ግዜ ብገለ ናይ መንግስቲ ኢትዮጵያ ወይጦታት ስለ ዝተጠቐመ ኣብ ቀይዲ ኣትዮ ን 6 ዓመታት ብጽኑዕ ማእሰርቲ ስለ'ታ ዝፈትዋ ሃገሩ ተሳቐዩ።ድሕሪ ኣስቃቐ ናይ 6 ዓመታት ማእሰርቲ ምስ ተለቀ ኣብቲ ዝነበሮ ተኣፋፊ ወታሃደራዊ ቦታ ብምዃን ድሕሪ ማእሰርቲ ከቐጽልዎ ስለ ዘይከኣሉ፣ ኣብ ኩባንያ ኣንበሳ ናይ መጉዳዝያ ሓላፊ ኮይኑ ሰሪሑ።ቀጺሉ ኣብ ናይ ኢትዮጵያ ሓይሊ መብራህቲ ምክትል ኣማሓዳሪ ኮይኑ ሰሪሑ። ብድሕርዚ ብመንገዲ ሱዳን ብ1991 ናብ ሃገረ ኣሜሪካ መጸኣም።ኣብርሃ ፈታው ትምህርቲን ጻዕረኛን ስለ ዝነበረ ንዝለዓለ ደረጃ፣ትምህርቱ ብምቕጻል ኣብ ኣሜሪካ ናይ ቀዳማይ መዓርግ (ብቢኤ) ዲግሪ ድሕሪ ምምራቕ፣ኣብ ናይ ነፈርቲ ጽገና ናይ ኣየር ክራፍት መካኒክነት ንዓሰርተ ዓመት ሰሪሑ።

ብድሕርዚ ናይ ገዛእ ርእሱ ትካል ወናኒ ብምዃን ህይወቱ እናመርሐ፣ብናይ ዓለማዊ መናባብርኡን ፋይናንሲያዊ ርኽቦቱን ከይተታለለ፣ብዛዕባ ሰማያዊ ዘልኣላማዊ ህይወቱውን ብምሕሳብ ኣብ ኦርቶዶክስ ተዋህዶ ሃይማኖት ዝነበሮ ዓሚቕ እምነትን ተወፋይነትን ተወዳዳሪ ኣይነበሮን።ነዚ ምስክርነቱ፣

ኣብ ናይ ግሪኽ ቤተ ክርስትያን ጽግዕተኛ ካብ ዝነበርናሉ ግዜ ጀመሩ ናይ ኤርትራ ኦርቶዶክስ ተዋህዶ ኣማኒ ህዝብና ናይ ገዛእ ርእሱ ቤተ ክርስትያን ወናኒ ኪኸውን ኣለዎ ዝብል ክቱር ድሌት ስለ ዝነበሮ ናይ

መድሃኔ አለም ቤተ ክርስቲያን አክላንድ ንኸግዛእ አቦ መንበር ናይቲ ሰበኻ ጉባኤ ብምጂንጵክብ ሀዝብና ጎስጓስ ብምክያድ ንኸግዛእ ዓቢ ሚና ዝተጻወተ መንፈሳዊ አቦዮ።

በቲ ንኹሉ ብሩህ ዝኾነ ኣብ ቤተ ክርስቲያንና ዘጋጠመ ኩነታት ካብ አክላንድ ናብ ሳልዮንድሮ ምስ ገግዝና ድማ ኣብርሃ አቦ መንበር ናይ ሰበኻ ጉባኤን ኣቦ መንበር ናይ ገንዘብ ድለባን ብምጂን ነዞም ውሑዳትን ውፋያትን ኤርትራዊያን ኣባላት ቤተ ክርስቲያንና ጠርኒፉን ኣወሃሂዱን “ንቤተ ክርስቲያን ዝሃበ ዝደኸየ የለን” ብዝብል ጭርሖ ነዚ ዘለናዮ ቤተ ክርስቲያን ቅድስት ማርያም ቤይ ኣርያ ክንገዝእ ዝኸኣልና ብዘይሕለል ጻዕርን መንፈሳዊ ውፋይነትን ናይ ኣብርሃ’ዮ።

ነብሲሄር ኣብርሃ ሎሚ ብስጋ’ኳ እንተ ተፈልየና እዚ ቤተ ክርስቲያን’ዚ ሎሚ ንግና ንኹሉ ኤርትራዊ ጽባሕ ንተካእትና ኤርትራዊያን ደቅና ሓወልቲ ገዲፉልና ይኸይድ ስለ ዘሎ “እታ ንቤተ ክርስቲያን ዝሃበ ዝደኸየ የለን” እትብል ጭርሖኡ ክልቲኤን ኣብያተ ክርስቲያናት ንኸግዛእ ዘተባብዐትን መንፈሱን ኸሳዕ’ታ በጺሓቶ ዘላ ዕጫ እትበጽሓና ካብ ኣእምሮ ናይ ነብሲ ወከፍ ኣባል ናይ’ዛ ቤተ ክርስቲያን እዚ ኣይርሳዕን’ዮ።

ሓደ ግዜ ምስ ኣብርሃ ኣብ ዕላልና ኣብ ህይወትካ ንሕብረተሰብካ ኣበርኪተ እትብሎ ነገር እንታይ ኣሎ ኢላ ምስ ሓተትኩዎ። ኣብርሃ ክምልሽ ከሎ፣ ኣብ ህይወተይ ምሉእ ናይ ሕሊና ዕግበት ዝሃበኒ ንህዝቦይ ኣበርክቶ ጌረ ኢላ ዘሓብነኒ፣ ኣብዘን ክልተ ኣብያተ ክርስቲያናት ናይ ምግዛእ ዝገበርኩዎ ንእሽቶ ኣበርክቶ’ዮ ኢሉኒ።

እቲ ንኣብርሃ ንእሽቶ ኣበርክቶ ኮይኑ ዝተሰምዖ ግን ንሕብረተሰብ ኤርትራ ብሓፈሻ፣ ብፍላይ ድማ ንኣባላት ቤተ ክርስቲያን ቅድስት ማርያም ቤይ ኤርያ ዓቢ ኣበርክቶ ኢዮ። እዚ ኣበርክቶ’ዚ ድማ ንኣብርሃ ከዘክሮ ዝነበር ህያው ታሪኽ’ዮ።

ንኣብርሃ ሓውና መንግስተ-ሰማያት፣

ንበዓልቲ ቤቱ ሓብትና ብርኽቲን ደቁን፣ ኣሕዋቱን፣ ኣሓቱን፣ ቤተ ሰበኡን፣ ኣዕሩኽቱን ንኹሎም ኣባላት ቅድስት ማርያምን ኣምላኽ ጽንዓት ይሃብ።